



גאווערנער קעטי האקול

אויף תיכף ארויסצוגעבן: 10/13/2022

גאווערנער האקול אנאנסירט העכערונג אין פינאנציעלע הילף פאר קורבנות און איבערלעבער פון פארברעך

איבערלעבער זענען יעצט בארעכטיגט פאר ביז אזויפיל ווי \$2,500 צו ערזעצן וויכטיגע פערזענליכע אייגנטום וואס איז געשעדיגט אדער פארניכטעט געווארן דורכאויס א פארברעך

פאריגע מאקסימום הילף פון \$500 אין קראפט פאר מער פון צוואנציג יאר האבנדיג געווען צו ווייניג צו נאכקומען באדערפענישן פון קורבנות

גאווערנער קעטי האקול האט היינט אנאנסירט אז קורבנות און איבערלעבער פון פארברעך וועמען'ס וויכטיגע אייגנטום איז געגנב'ט, געשעדיגט אדער פארניכטעט געווארן דורכאויס דעם אינצידענט קענען יעצט באקומען ביז אזויפיל ווי \$2,500 צו ערזעצן חפצים וועלכע ווערן באשטימט צו זיין נויטיג פאר זייער געזונטהייט, זיכערהייט אדער וואילזיין. בעפאר די טויש האט די סטעיט געזעץ געהאט אוועקגעשטעלט די מאקסימום פארגוטיונג סומע אויף \$500, א סומע וואס איז געווען צו ווייניג צו נאכיאגן די אינפלאציע און העכערונגען אין קאסטן פון לעבן. די פינאנציעלע הילף ווערט פארטיילט דורך די סטעיט'ס אפיס פון קורבנות סערוויסעס (Office of Victim Services) וואס שטעלט צו א קריטישע זיכערהייט נעץ פאר קורבנות און איבערלעבער וועלכע האבן נישט קיינע אנדערע מיטלען וויאזוי צו באצאלן פאר אויסגאבן וועלכע קומען אלץ רעזולטאט פון דעם פארברעך.

"די קאסט פון ערזעצן חפצים וועלכע זענען פארלוירן אדער געשעדיגט געווארן דורכאויס א פארברעך קען ארויפלייגן אן איבעריגע לאסט אויף קורבנות און זייערע פאמיליעס וועלכע ערהוילן זיך נאך פון א טראומאטישן אינצידענט", האט גאווערנער האקול געזאגט. "אין ניו יארק שטיצן מיר קורבנות אין יעדע וועג וואס איז נאר מעגליך, און איך בין שטאלץ צו פארברייטערן די הילף צו אראפנעמען איין זאך פון די אקסלען פון קורבנות און איבערלעבער און זיכער מאכן אז זיי באקומען די שטיצע וואס איז נויטיג זיי צו העלפן זיך ערהוילן."

אפיס פון קורבנות סערוויסעס דירעקטארין, עליזאבעט קראָוַנין, האט געזאגט, "די לעבן פון קורבנות פון פארברעך ווערן אפט איבערגעדרייט אין בלויז געציילטע מינוטן, און די השפעות פון די איבערלעבעניש קענען פארבלייבן פאר פיל לענגער. פארברייטערן די קאסעס און ערזעצן פארלוירענע נויטיגע חפצים וועלן ערלויבן די איבערלעבער זיך צו קאנצעטרירן אויפן זיך היילן און פארלייכטערן טייל פון זייערע זארגן. א דאנק אייך, גאווערנער האקול, פאר אייער פעלזן-פעסטע שטיצע פאר איבערלעבער."

די געהעכערטע מאקסימום סומע גייט אן פאר יעדע קלעים וואס ווערט אריינגעגעבן צו די אפיס פון קורבנות סערוויסעס אנגעהויבן פון אקטאבער 6, 2022 און נאכדעם. סטעיט רעגולאציעס וועלכע זענען אריין אין קראפט אום אקטאבער 12, 2022 רעכענען אויס די סארטן פארמעגן וואס הייסן 'נויטיג' פאר א

מענטשן'ס וואוילזיין און זענען בארעכטיגט צו ווערן געקלעמט: קליידונג, ווי צום ביישפיל שיר, אנצוגן און מאנטלען; בעט געוואנט; טעלעפאנען אדער קאמפיוטערס; און חפצים וועלכע זענען נויטיג צו קענען זיכערערהייט נוצן א מענטשן'ס פערזענליכע טראנספארטאציע מיטל, צום ביישפיל רעדער, א קינד'ס קאר סיט אדער מאטארציקל העלמעט. וויכטיגע פערזענליכע אייגנטום קלעיימס קענען אויך העלפן מיטן ערזעצן אדער פאררעכטן חפצים וועלכע זענען נויטיג פאר א מענטשן'ס געזונטהייט אדער זיכערהייט, אריינרעכענענדיג ברילן, הירינג עידס און אנדערע מעדיציניש מאשינדלען. מענטשן וועלכע ווערן באשטימט צו זיין בארעכטיגט קענען נישט באקומען מער פון \$2,500 אין הילף.

אין בלויז די לעצטע צען יאר, האט ניו יארק סטעיט באדייטנד פארברייטערט די מעגליכקייט צו זיין בארעכטיגט פאר פארגוטיגונג פאר קורבנות וועלכע זענען נישט פיזיש פארוואונדעט געווארן — אנערקענונג אז די עמאציאנאלע ווירקונגען פון א פארברעכן קענען זיין פונקט אזוי שעדליך. די ענדערונגען העלפן אויך זיכער מאכן אז קורבנות און איבערלעבער פון פארברעכן — און אין טייל פעלער, זייערע פאמיליע מיטגלידער — ווערן נישט איבערגעלאזט זיך אליין צו דארפן ספראווען מיט די פינאנציעלע לאסט וואס קומט אלץ רעזולטאט פונעם פאלן א קורבן.

אין צוגאב צו דאס ערזעצן אדער פאררעכטן וויכטיגע פערזענליכע חפצים, פארגוטיגט די אפיס פון סערוויסעס פאר געליטענע בארעכטיגטע מענטשן פאר מעדיצינישע און קאונסעלינג בילס; לוויה און באגרעבעניש אויסגאבן; קאסטן פארן זיך אריבערציהען צו אן אנדערע פלאץ, סעקיווריטי סיסטעמען און פארברעכן-ארט רייניגונג קאסטן; און אזוי אויך פאר פארלוירענע געהאלט און שטיצע, צווישן אנדערע סארטן הילף. די הילף קאסט גארנישט אפ פאר די בירגער וואס צאלן שטייערן. די פינאנצירונג דערפאר קומט פון קנסות און צוצאלונגען וואס ווערן באצאלט דורך געוויסע פארשוינען וועלכע ווערן באשולדיגט אין סטעיט און פעדעראלע געריכטן.

די אפיס פון קורבנות סערוויסעס שטיצט אויך [איבער 200 קורבנות הילף פראגראמען](#) וואס שטעלן צו דירעקטע סערוויסעס, ווי צום ביישפיל קריזיס קאונסעלינג, שתדלנות, עמערדזשענסי שעלטער, ציווילע לעגאלע הילף און הילף זיך צו אריבערציהען צו א נייע פלאץ, פאר קורבנות און זייערע פאמיליעס. די אגענטור שטעלט אויך צו פינאנציעלע הילף און פארגוטיגונג פאר בארעכטיגטע קורבנות פון פארברעכן פאר מעדיצינישע און קאונסעלינג אויסגאבן, לוויה און באגרעבעניש אויסגאבן, פארלוירענע געהאלטן און שטיצע, אין צוגאב צו אנדערע סארטן הילף. פּאָלאָוט די אגענטור אויף [Twitter](#) און [Facebook](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418